

மருத்துவக் கல்விக்கான நீட் தேர்வு என்பது தகுதி, திறமையின் அடையாளமா? ஊழலின் ஊற்றுக் கண்ணா?

## மே 16 தமிழ்நாடு தழுவிய அளவில் மாபெரும் மக்கள் திரள் ஆர்ப்பாட்டம்! உரிமையுடன் அழைக்கிறோம் - ஒத்த கருத்துடையோடு ஓரணியில் திரள்வீர்!

திராவிடர் கழகத் தலைவர் கி.வீரமணி அறிக்கை!

சென்னை, மே 14-  
இது குறித்து திராவிடர் கழகத் தலைவர் கி.வீரமணி அவர்கள் விடுத்துள்ள அறிக்கை வருமாறு:-



மருத்துவக் கல்விக்கான தகுதித் தேர்வு என்ற பெயரில், நீட் என்ற தேர்வைத் திணித்து கடந்த 10 ஆண்டுகளில் பல நூறு உயிர்கள் பலியாகியுள்ளன. பல்லாயிரக் கணக்கான ஏழை, எளிய, பிற்படுத்தப்பட்ட, தாழ்த்தப்பட்ட மாணவர்களின் கல்விக் கனவு பறிக்கப்பட்டது. ஆனால், அதன் உண்மை மூகம் அந்நியனது என்பது தொடர்ந்து அம்பலப்பட்டுக் கொண்டே வந்தது.

தமிழ்நாடு முதலில் எச்சரிக்கை செய்தபோது வேடிக்கை பார்த்த பிற மாநிலங்கள் இன்று தான் விழிப்புடைந்திருக்கின்றன.

நீட் தேர்வு என்பது, அதைக் கட்டாயப்படுத்திய பா.ஜ.க. அரசு சொன்னது போல, தகுதி திறமையின் அடையாளம் அல்ல; ஊழலின் ஊற்றுக் கண் என்பதற்கு 10 ஆண்டுகளில் 89 முறை விளாத்தாள் கசிவுகள், 48 முறை மறு தேர்வுகள் நடந்துள்ளன என்பதே சான்று அல்லவா? இது கார்ப்பரேட்

டுகள் கொழிக்க செய்யப்பட்ட ஏற்பாடு என்பது எல்லோருக்கும் தெரிந்தது தானே! உச்சநீதிமன்ற மூத்த வழக்குரைஞர் அபிஷேக் சிங்வி நீட் என்பது தேர்வு அல்ல; இது ஏதாவது மாரி வருகிறது என்று தெரிவித்துள்ளாரே!

இந்த முறைகேடுகள் நடந்ததை ஒப்புக் கொண்டு ஒன்றிய அரசு இந்த ஆண்டு மே 3 அன்று நடைபெற்ற நீட் தேர்வை ரத்து செய்துள்ளது. 22 லட்சம் மாணவர்கள் அலைக்கழிக்கப்பட்டுள்ளனர். ரத்து செய்யப்பட்ட வேண்டியது இந்த ஒரு நாள் நடந்த நீட் தேர்வு அல்ல; ஒட்டுமொத்தமாகவே "நீட் தேர்வு" ரத்து செய்யப்பட வேண்டும். மருத்துவக் கல்வி நுழைவுக்கு அந்தந்த மாநிலங்கள் தேர்ந்தெடுக்கும் முறையே அரசியலமைப்புச்

சட்டப்படியானது.

மாணவர் உரிமை காக்க, மாநில உரிமை காக்க, அரசியலமைப்புச் சட்டத்தின்படி வாத்தையைத் தடுத்தே "இந்தியா முழுமையாக நீட் தேர்வையே முற்றாக ரத்து செய்ய வேண்டும்" என்று வலியுறுத்தி, திராவிடர் கழகத்தின் சார்பில் மே 16 சனிக்கிழமை காலையில் தமிழ்நாடு தழுவிய அளவில் ஆர்ப்பாட்டம் நடைபெறும்.

பொது நோக்கத்துக்காக உரிமையுடன் அழைக்கிறது திராவிடர் கழகம் ஒத்த கருத்துள்ளோர் ஓரணியில் திரள வேண்டுகிறோம்! கழகத் தோழர்களே, களத்திற்கு வாரீர்! உடையாயாக ஆர்ப்பாட்டப் பணிகளைத் தொடங்குவீர்!

இவ்வாறு திராவிடர் கழகத் தலைவர் கி.வீரமணி அறிவித்துள்ளார்.

ஊழல் வழக்கை மறைத்ததாக சேலம் மேற்கு தொகுதி

## த.வெ.க. எம்.எல்.ஏ. லட்சுமணனை தகுதி நீக்க நடவடிக்கை எடுக்க வேண்டும்!

ஆளுநரிடம் சுயேட்சை வேட்பாளர் மனு!

சென்னை, மே 14-  
ஊழல் வழக்கை மறைத்து சேலம் மேற்கு தொகுதி த.வெ.க. எம்.எல்.ஏ. லட்சுமணனை தகுதி நீக்க செய்ய வேண்டும் என்று ஆளுநரிடம் சுயேட்சை வேட்பாளர் சி.மனோகர் மனு அளித்துள்ளார்.

சேலம் மேற்கு தொகுதியில் வெற்றி பெற்றுள்ள த.வெ.க. வேட்பாளர் எஸ்.லக்ஷ்மணன் தனது வேட்பு மனு

மற்றும் பிரமாணப் பத்திரத்தில் முக்கிய தகவல்களை மறைத்துள்ளதால் அவரை தகுதி நீக்கம் செய்ய வேண்டும் என்று ஆளுநரிடம் சுயேட்சை வேட்பாளர் சி.மனோகர் மனு அளித்துள்ளார்.

அவரது மனுவில், த.வெ.க. வேட்பாளர் லட்சுமணன் தன்மீது நிலுவையில் இருந்த ஊழல் மற்றும் 'கட்டப்பட்டு

சாயத்து' தொடர்பான துறை ரீதியான நடவடிக்கைகளை வேட்பு மனுவில் முழுமையாக தெரிவிக்கவில்லை. அவருக்கு ஏதாவது விசாரணையில் "நிருபிக்கப்படவில்லை" என்ற அறிக்கையை தமிழ்நாடு அரசு ஏற்காமல் அவர் ஊழல் செய்திருக்கிறார் என்று கருத்துகளைப் பதிவுசெய்து நடவடிக்கை எடுத்துள்ளது.

இதுபோன்ற சூழலில், மக்கள் பிரதிநிதித்துவச் சட்டம் மற்றும் இந்திய அரசியலமைப்புச் சட்டத்தின் அடிப்படையில் அவர் தகுதி இழந்தவராக அறிவிக்கப்பட வேண்டும். இது குறித்து ஆளுநர் உரிய விசாரணை நடத்தி தேவையான நடவடிக்கை எடுத்து அவரை தகுதி நீக்கம் செய்ய வேண்டும் என்று கூறப்பட்டுள்ளது.

கோடை விடுமுறை - வார இறுதி நாட்களை முன்னிட்டு

## தமிழ்நாடு அரசு போக்குவரத்துக் கழகம் மூலம் சிறப்பு பேருந்துகள்!

சென்னை, மே 14-  
கோடை விடுமுறை, முகூர்த்தம் மற்றும் வார இறுதி நாட்களை முன்னிட்டு தமிழ்நாடு அரசு போக்குவரத்துக் கழகம் மூலம் சிறப்பு பேருந்துகள் இயக்கம் - அரசு விரைவுப் போக்குவரத்துக் கழக மேலாண் இயக்குநர் தகவல் வருமாறு :-

14-05-2026 (வியாழக்கிழமை முகூர்த்தம்) 15-05-2026 (வெள்ளிக்கிழமை) 16-05-2026 (சனிக்கிழமை), மற்றும் 17-05-2026 (ஞாயிற்றுக்கிழமை) வார விடுமுறை நாட்களை முன்னிட்டு சென்னையிலிருந்தும் இதர இடங்களுக்கும் மற்றும் பிற இடங்களிலிருந்தும் கூடுதலான பயணிகள் தமிழகம் முழுவதும் பயணம் மேற்கொள்வார்கள் என எதிர்பார்க்கப்படுகிறது. இதனை கருத்தில்

மேலாண் இயக்குநர் தகவல்!

கொண்டு தமிழ்நாடு அரசு போக்குவரத்துக் கழகம் கள் தினசரி இயக்கப்படும் பேருந்துகளுடன் கூடுதலாக சிறப்பு பேருந்துகளை இயக்க திட்டமிடப்பட்டுள்ளது.

சென்னைகிளாம்பாக்கத்திலிருந்து திருச்சி, சும்ப கோணம், மதுரை, திருநெல்வேலி, நாகர்கோவில், கன்னியாகுமரி, தூத்துக்குடி, கோயம்புத்தூர், சேலம், ஈரோடு, திருப்பூர் ஆகிய இடங்களுக்கு 14-05-2026 வியாழக்கிழமை அன்று 80 பேருந்துகளும் 15-05-2026 வெள்ளிக்கிழமை அன்று 620 பேருந்துகளும், 16-05-2026 சனிக்கிழமை அன்று 655 பேருந்துகளும் சென்னை கோயம்பேட்டிலிருந்து திருவள்ளூரை, நாகை,

வேளாங்கண்ணி, ஓசூர், பெங்களூரு ஆகிய இடங்களுக்கு 15-05-2026 மற்றும் 16-05-2026 ஆகிய நாட்களில் 120 பேருந்துகளும் இயக்க திட்டமிடப்பட்டுள்ளது. மாதாவரத்திலிருந்து 15-05-2026 மற்றும் 16-05-2026 ஆகிய நாட்களில் 25 பேருந்துகளும் மற்றும் பெங்களூர், திருப்பூர், ஈரோடு மற்றும் கோயம்புத்தூர் ஆகிய இடங்களிலிருந்தும் பல்வேறு இடங்களுக்கு 200 சிறப்பு பேருந்துகளும் இயக்க திட்டமிடப்பட்டுள்ளது.

இந்த நிலையில், இந்த வார இறுதியில் வியாழக்கிழமை அன்று 5676 பயணிகளும் வெள்ளிக்கிழமை அன்று 10853 பயணிகளும் சனிக்கிழமை அன்று 8421 பயணிகளும் மற்றும்

ஞாயிற்றுக்கிழமை அன்று 9759 பயணிகளும் பயணம் மேற்கொள்ள முன்பதிவு செய்துள்ளனர். இந்த எண்ணிக்கை மேலும் அதிகரிக்க வாய்ப்பு உள்ளதால் தொலைதூர பயணம் மேற்கொள்ள இருக்கும் பயணிகள் கூட்ட நெரிசலை தவிர்க்கும் பொருட்டு தங்களது பயணத்திற்கு [www.mstc.in](http://www.mstc.in) மற்றும் [Mobile App](http://Mobile App) மூலம் முன்பதிவு செய்து பயணிக்க கேட்டுக்கொள்ளப்படுகிறார்கள்.

இச்சிறப்பு பேருந்து இயக்கத்தினை கண்காணிக்க அனைத்து பேருந்து நிலையங்களிலும் போதிய அலுவலர்கள் நியமிக்கப்பட்டுள்ளனர்.

எனவே, பயணிகள் மேற்கூறிய வசதியினை பயன்படுத்தி தங்களது பயணத்தினை மேற்கொள்ள இதன் மூலம் தெரிவிக்கப்படுகிறது.

## சிறுத்தை தாக்கி யானை பலி!

பாலக்காடு, மே 14-  
மலப்புரம் அருகே சிறுத்தை தாக்கி யானை உயிரிழந்தது. கேரள மாநிலம் மலப்புரம் மாவட்டம் நிலம்பூர் அருகே கேரள - தமிழக எல்லை நாடுக்காணி

மலைப்பாதையில் சுமார் 10 வயதுடைய பெண் காட்டு யானை காயங்களுடன் இறந்து கிடந்தது. இதனை நேற்று முன்தினம் ரோந்து பணியில் ஈடுபட்டிருந்த வனத்துறையினர் பார்த்தனர். இதையடுத்து

அவர்கள் ஆய்வு செய்த போது, யானையை சிறுத்தை தாக்கியதில் உயிரிழந்தது, உடலின் பல பாகங்களை சிறுத்தை தின்றது என தெரியவந்தது. இதைத் தொடர்ந்து வனத்துறை காவலர்கள்

உயர் அதிகாரிகளுக்கு தகவல் அளித்தனர். அப்பகுதிக்கு வந்த நிலம்பூர் வனத்துறை காவலர் மருத்துவர் ஷியாம் மற்றும் அதிகாரிகள் விசாரணை செய்தனர். தொடர்ந்து யானை சடலத்தை உடற்கூறு பரிசோதனை செய்யப்பட்டது. இதையடுத்து அடர்ந்த வனப்பகுதிக்குள் யானை உடலை அடக்கம் செய்தனர்.

கீழ்பென்னாத்தூர் சட்டமன்ற தொகுதியில் போட்டியிட்ட திமுக வேட்பாளரும் முன்னாள் சட்டவேலை துணை சாநாயகருமான

## கு.பிச்சாண்டி வாக்களித்த மக்களுக்கு நன்றி தெரிவித்தார்!



கீழ்பென்னாத்தூர், மே 14-  
கழகத் தலைவரும் முன்னாள் தமிழ்நாடு முதலமைச்சருமான மு.க. ஸ்டாலின் அவர்களின் அறிவுரையின்படி கீழ்பென்னாத்தூர் சட்டமன்ற தொகுதி கீழ்பென்னாத்தூர் ஒன்றியத்திற்கு உட்பட்ட ஆராஞ்சி, சோமாசிபாடி, கட்டம்பை, ஐங்குணம், சோ.நம்மியந்தல், கானலாபாடி, கழிக்குளம், கனாபுரம், வழுதலங்குணம், மேக்கர், செவரப்பூண்டி, கீக்கர், கத்தாழம்பட்டு ஆகிய ஊராட்சிகளில் உதயகுரியின் சின்னத்தில் தனக்கு வாக்களித்த மக்களுக்கு கீழ்பென்னாத்தூர் சட்டமன்ற தொகுதியின் கழக வேட்பாளராக

போட்டியிட்ட முன்னாள் துணை சாநாயகர் கு.பிச்சாண்டி நன்றி தெரிவித்துக் கொண்டார். இந்நிகழ்ச்சியில் ஒன்றிய செயலாளர் ஆராஞ்சி ஆறுமுகம், நகர செயலாளர் சி.கே.அன்பு ஒன்றிய துணை செயலாளர் சிவக்குமார், இளம்பரிதி ஒன்றிய ஆராஞ்சி சேகர், இளைஞர் அணி அமைப்பாளர் சதிஷ்

குமார், சூரியா, துணை அமைப்பாளர் காட்டுமலையனார் மணிகண்டன் ஒன்றிய கழக நிர்வாகிகள், கிளை கழக நிர்வாகிகள், அணி அமைப்பாளர்கள் மற்றும் துணை அமைப்பாளர்கள், முன்னாள் கழக உள்ளிட்ட பலர் உடன் இருந்தனர்.

## முதலமைச்சர் அரசியல் பிரிவு அலுவலர் நியமனத்தை மறு பரிசீலனை செய்ய வேண்டும்!

இந்தியக் கம்யூனிஸ்ட் கட்சியின் தமிழ்நாடு மாநிலச் செயற்குழு விளையுத்தல்!

சென்னை, மே 14-  
இந்தியக் கம்யூனிஸ்ட் கட்சியின் தமிழ் மாநிலச் செயலாளர் மு.வீரபாண்டியன் விடுத்துள்ள அறிக்கை வருமாறு:-

நாடறிந்த பிரபல ஜோதிடர் ரிக்கி ராதன் பண்டிட் வெற்றிவேல், தமிழ்நாடு அரசின் முதலமைச்சரின் அரசியல் பிரிவு சிறப்பு அலுவலராக நியமிக்கப்பட்ட படிபு விடப்படுகிறது. தமிழக வெற்றிக் கழகம், தனது முகப்பு பதாகையில் மதச்சார்பின்மை பண்புகளை

பின்மை, சமூகநீதி ஆகிய வற்றை முன்னிலைப்படுத்தி, "பிற்படுத்தப்பட்ட எல்லா உயிர்க்கும்" குறட்பாலை கொண்கை நிலையாக அறிவித்துள்ளது.

முதலமைச்சர் சி.ஜோசப் விஜய் அவர்கள் ஆன்மீக வழியில்லாமல் கடவுள் மீதும், வழிபாடுகளும் மீதும் நம்பிக்கை கொண்டவராக இருக்கலாம்; அது, அவரது தனிப்பட்ட வாழ்க்கை முறையாகும். ஆனால், மதச்சார்பின்மை பண்புகளை

அடிப்படையாகக் கொண்ட அரசு எந்த மதச் சார்பு அடையாளத்தையும் கொண்டிருக்கக் கூடாது என்பது நாடு பின்பற்றி வரும் மரபாகும்.

அறிவியல் கண்ணோட்டம், பகுத்தறிவு சிந்தனையும் வளர்த்து, வலிமைப்படுத்த வேண்டிய அரசு, முதலமைச்சரின் அரசியல் பிரிவு அலுவலராக ஜோதிடர் ஒருவரை நியமித்திருப்பது சரியல்ல. இது பொதுமக்களிடம்

தவறான நம்பிக்கைகளை ஊக்கப்படுத்துவதாவது அமையும் என்பதால், ஜோதிடர் ரிக்கி ராதன் பண்டிட் வெற்றிவேல் நியமனத்தை மறுபரிசீலனை செய்து, ரத்து செய்ய வேண்டும் என இந்தியக் கம்யூனிஸ்ட் கட்சியின் தமிழ்நாடு மாநில செயற்குழு, தமிழ்நாடு முதலமைச்சரை வலியுறுத்திக் கேட்டுக் கொள்கிறது.

இவ்வாறு அவ்வுறிக்கையில் மு.வீரபாண்டியன் குறிப்பிட்டுள்ளார்.

பிளஸ்2 முடித்த மாணவர்கள்

## அரசு திரைப்படக் கல்லூரியில் சேர விண்ணப்பிக்கலாம்!

சென்னை, மே 14-  
பிளஸ்2 முடித்த மாணவர்கள் சென்னையில் உள்ள அரசு திரைப்படக் கல்லூரியில் சேர விண்ணப்பிக்கலாம் என தமிழக அரசு அறிவித்துள்ளது.

இது தொடர்பாக, தமிழக அரசு வெளியிட்ட செய்திக்குறிப்பு: தமிழக அரசின் எம்ஜிஆர் திரைப்படம் மற்றும் தொலைக்காட்சி

பயிற்சி நிறுவனம் சென்னை தரமணியில் அமைந்துள்ளது. இக்கல்லூரியில் ஒளிப்பதிவு, டிஜிட்டல் இண்டஸ்ட்ரியல், ஒலிப்பதிவு, இயக்கம் மற்றும் திரைக்கதை எழுத்துத், எடிட்டிங், அனிமேஷன் மற்றும் விஷுவல் எஃபெக்ட்ஸ் ஆகிய 6 பாடங்களில் இளங்கலை பட்டப்படிப்பு (பேச்சிவர் ஆஃப் விஷுவல் ஆர்ட்ஸ்) வழங்கப்படுகிறது.

இப்படிப்புகளில் வரும் கல்வி ஆண்டில் (2026-27) சேருவதற்கு விண்ணப்பங்கள் வரவேற்கப்படுகின்றன.

மாணவர்கள் இதற்கான விண்ணப்பப்படிவம் மற்றும் விளக்கக் கையேட்டை [www.filmstitute.in.gov.in](http://www.filmstitute.in.gov.in) என்ற இணையதளத்தில் பதிவிறக்கம் செய்துகொள்ளலாம்.

பூர்த்தி செய்யப்பட்ட விண்ணப்பத்தை விண்ணப்பக் கட்டணம் மற்றும் தேவையான ஆவணங்களுடன் ஜூன் 2ம் தேதி மாலை 5 மணிக்குள் ஆன்லைனில் பதிவேற்றம் செய்ய வேண்டும். மேற்கண்ட பட்டப்படிப்புகளுக்கு விண்ணப்பிக்க பிளஸ்2 முடித்திருக்க வேண்டும் என்பது குறிப்பிடத்தக்கது.

## பகுதிச் செயலாளர் ஜோசப் சாமுவேல் தலைமையில் அம்பத்தூர் வடக்குப் பகுதி சார்பில் வாக்காளர்களுக்கு நன்றி!

வேட்பாளர் டாக்டர் ஏ.பி.பூர்ணிமா தெரிவித்தார்!

சென்னை, மே 14-  
கழகத் தலைவர் அவர்களின் ஆணைக்கிணங்க, சட்டமன்ற எதிர்க்கட்சி தலைவரும், கழக இளைஞர் அணி செயலாளர் உதயநிதி ஸ்டாலின் அறிவுருத்தலின்படி, சென்னை கிழக்கு மாவட்ட செயலாளர் பி.கே.சேகர்பாபு

7வது மண்டல குழு தலைவர் த.செ.கு.உறுப்பினர், பி.கே.மூர்த்தி தெற்கு பகுதி கழக செயலாளரும் மாமன்ற துணை தலைவருமான டி.எஸ்.பி.இராஜ

(12.05.2026) நேற்று அம்பத்தூர் வடக்கு பகுதிக்கு உட்பட்ட வார்டு 79 முதல் 86 வரை திமுக வேட்பாளர் டாக்டர் ஏ.பி.பூர்ணிமா வாக்காளர்களுக்கு விதிவீதியாக நன்றி தெரிவித்தார்.

இதில் அம்பத்தூர் 7வது மண்டல குழு தலைவர் த.செ.கு.உறுப்பினர், பி.கே.மூர்த்தி தெற்கு பகுதி கழக செயலாளரும் மாமன்ற துணை தலைவருமான டி.எஸ்.பி.இராஜ

கோபால் தொகுதி தேர்தல் பொறுப்பாளர் பி.முனியாண்டி, மற்றும் மரு.அணி.அமை.ஜி.சாந்தகுமாரி மா.மீனவ. அமை.து.ஆயிரம், மற்றும் மக்கள் நீதி மையம் மாவட்ட செயலாளர் தனபால் மற்றும் அம்பத்தூர் வடக்கு பகுதி கழக நிர்வாகிகள் க.முரளிபாபு மா.ரமேஷ் வடக்கு பகுதி வட்ட செயலாளர் கள் வி.ரவீந்திரன், பு.வீரா, வெ.இராஜா கிருஷ்ணன், மு.இராஜ

த.கண்ணபிரான், எம்.கமல் மாமன்ற உறுப்பினர் க.பொற்கொடி எம்.சி., இரவை.பிரபு, த.தமிழ்செல்வி மற்றும் வட்ட கழக நிர்வாகிகள் மாவட்ட பிரதிநிதிகள், பல்வேறு அணிகளின் மாவட்ட கழக, பகுதி கழக, வட்ட கழக அமைப்பாளர்கள், துணை அமைப்பாளர்கள், பாக நிலை முகவர்கள், கழக முன்னோடிகள் கலந்து கொண்டார்கள்.



திருவள்ளூர் மேற்கு மாவட்டம் திருவள்ளூர் கிழக்கு ஒன்றிய திமுக சார்பில் கோடை வெப்பத்தை தணிக்கும் வகையில் தண்ணீர் பந்தல் திறப்பு விழா ஒன்றிய கழக செயலாளர் எஸ்.மகாலிங்கம் தலைமையில் நடைபெற்றது. இதில் தலைமைச் செயற்குழு உறுப்பினரும் முன்னாள் சட்டமன்ற உறுப்பினருமான வி.ஜி.ராஜேந்திரன் கலந்துகொண்டு தண்ணீர் பந்தலை திறந்து வைத்து பொதுமக்களுக்கு பல்வேறு குளிர்பானங்கள் பழம் வகைகள், இளநீர், மோர், வழங்கினார். உடன் மாவட்ட துணைச் செயலாளர் சி. ஜெயபாரதி, பொதுக்குழு உறுப்பினர் ப.சி.உபயா, ஒன்றிய செயலாளர் மு.மோதிலால், மாவட்ட விவசாய அணி அமைப்பாளர் காமப்பாக்கம் எம். பன்னீசெல்வம், மாவட்ட இளைஞர் துணை அமைப்பாளர் ஆர். ராஜா, நிர்வாகிகள் ஜி.ரமேஷ், சண்முகம், நீலாவதி சீனிவாசன், செந்தில்குமார், தி.வினாய், காஞ்சிபுரம் சரவணன், ஸ்ரீநிதி, செல்வம், நகராஜ், மணி, ஞானமூர்த்தி, செல்வராஜ், மணிகண்டன், விஜயராஜ், ஜெய், நந்தகுமார், ஏழுமலை, வையாபுரி, ஆர். குமரன் உட்பட தி.முக. நிர்வாகிகள் பலர் உள்ளனர்.



விருகம்பாக்கம் சட்டமன்றத் தொகுதியில் வாக்காளர் பெருமக்களுக்கு ஏ.எம்.வி. பிரயாகராஜா நன்றி தெரிவித்தார். இந்நிகழ்வில் பகுதிச் செயலாளர்கள் கே.கண்ணன் எம்.சி, மு.ராஜா எம்.சி, தலைமை பொதுக்குழு உறுப்பினர் உ.துரைராஜ், மாவட்ட துணைச் செயலாளர் வாசுகி பாண்டியன், வட்டக் கழக செயலாளர்கள் பூக்கடையணிச்சாமி, இரா.செழியன், பி.கே.குமார், அ.கதிதேவன், வழக்கறிஞர் சதீஷ் கண்ணன், செந்தில்குமார், ஜம்பு முருகன், மாவட்ட பகுதி வட்டக் கழகத்தினர் இளைஞர் நிர்வாகிகள் கலந்து கொண்டனர் கிறப்பித்தனர்.